

Il-Qaddej ta' Alla Mons. Ġużeppi De Piro

mitt sena ilu waqqaf is-Socjetà Missjunarja ta' San Pawl u mitt sena ilu ipprofessa fl-Arcikonfraternità ta' San Ġużepp

Kitba ta' Dominic Micallef

Monsinjur Ġużeppi De Piro, dahal membru fl-Arcikonfraternità ta' San Ġużepp tar-Rabat tal-Imdina, fl-10 ta' Ottubru 1909 u fit-30 ta' Ġunju 1910, waqqaf f'Malta l-ewwel u l-unika Socjetà Reliġjuża għall-irġiel. Qieghed nirreferi għas-Socjetà Missjunarja ta' San Pawl, li twieldet taht id-dell tal-Knisja Katedrali ta' Malta, fi Triq Santu Rokku fl-Imdina. Aktar tard insibu lis-Socjetà Pawlina fir-Rabat, kif fil-prezent għandhom il-bini tagħhom mal-Knisja ta' Sant'Agata, f'Hal-Bajjada ir-Rabat. Mal-bini tal-kunvent hemm ukoll il-Kulleġġ Missjunarju ta' San Pawl magħruf man-nies bħala "l-iskola ta' Sant'Agata".



Mons Ġużeppi De Piro kellu Viżjoni Missjunarja

Il-familja De Piro u l-Arcikonfraternità ta' San Ġużepp

Jekk nifthu l-kotba tal-minuti tal-laqqgħat tal-Fratellanza ta' San Ġużepp, bejn l-aħhar tas-seklu XIX u fil-bidu tas-seklu XX, niltaqgħu ma' diversi personalitajiet li huma familjari ma' De Piro, bħalma nsibu l-familji: De Piro Guorgion, D'Amico Inguanez, Apap Bologna, Testaferrata u oħrajn. Xi wħud minn dawn kienu jmexxu l-Arcikonfraternità ta' San Ġużepp f'diversi karigi ta' responsabbiltà, bħala Retturi u Prokuraturi tal-Ġimgħa l-Kbira. Insemmi biss lil hu Mons. Ġużeppi De Piro, li hu Dun Santino dei Baroni Depiro, li fit-22 ta' April 1900 kien Rettur ta' din il-Fratellanza. Dun Santino kien ipprofessa f'din il-Fratellanza fis-17 ta' Marzu 1898. Wara hames snin li miet jiġifieri fl-1934, il-fdalijiet tiegħu kienu trasportati għal għol-kannirja tas-Santwarju ta' San Ġużepp, fejn hemm lapida ta' irħam abjad bl-iskrizzjoni u l-arma tal-familja De Piro. Fl-1906, kellna Rettur l-Baruni Giuseppe Depiro Guorgion, insibu wkoll lill-Baruni Alessandro DePiro Testaferrata fl-1878, u lil huh il-Kav. Giuseppe fl-1880, u lista twila oħra tan-Nobbiltà tal-Imdina. Fil-knisja nsibu midfun lill-Maġġur Giuseppe De Piro fl-1882. Xi wħud minn dawn kienu Prokuraturi tal-Ġimgħa l-Kbira u benefatturi kbar ta' din il-Fratellanza wisq antika. Jekk insemmu lill-benefatturi li għamlu diversi opri Sagri, insibu lill-familja De Piro minn ta' quddiem li kienu ġenerużi fl-armor tal-knisja u għall-purciżsijoni tal-Ġimgħa l-Kbira li kienu għal qalbhom hafna, biż-zejjed ngħidu li hafna

mill-vestwarju u simboli oħra, kienu jintrefgħu minn sena għal oħra fid-dar tagħhom stess fl-Imdina. Fl-1920, Dun Santino hallas l-ispiża biex saret in-niċċa ta' San Ġużepp Inkurunat.

Il-missjoni ta' Ursula De Piro - Omm Ġużeppi

Ursula Agius Caruana, zebba ta' 20 sena, iżżewġet lil Alessandro De Piro li kien raġel sinjur, u żamm il-pożizzjoni tiegħu bla ma' tkabbar. Kull min kien jafu, kienu jsejnhulu "Is-Sur Sander". Alexander u Ursula De Piro kienu għanja b'hafna artijiet u bini f'Malta, f'Għawdex u fl-Italja, imma qalbhom żgur li kienet aktar għanja fir-religjon

u fil-karità. Lil din il-familja, Alla għanihom b'kotra ta' wlied, seba' subien u żewġt ibniet. Is-Sinjura Ursula De Piro jew kif kienu jsejnhulha "Is-Sinjura Kikka", kienet Omm ta' karattru qawwi, ta' mara nistranija fil-prattika. Kienet taf li l-ewwel dmir tagħha, kien lejn id-disa' wliedha. Hi minn barra li tathom l-aħjar edukazzjoni, tathom l-aħjar tagħlim nistrani. Meta Ursula kellha qrib il-50 sena, il-Mulej gabar lil żewġha, meta hu kellu 49 sena, f'Luġanda f'Ruma. Matul hajjitha rat il-mewt ta' seba' wliedha, li huma: Berti, Marija, it-tabib Karmenu, Marija Teresa, it-tabib Gwido, Dun Santin (li l-fdalijiet tiegħu jinsabu fil-kannirja tal-Arcikonfraternità ta' San Ġużepp), u l-aħhar wiehed li miet kien il-Monsinjur Ġużeppi, il-Fundatur ta' din is-Socjetà.

Il-Katidral tal-Imdina kien it-tieni dar tagħha, u flimkien ma' żewġha Alessandro kont tarahom għall-quddies u l-funzjonijiet li jsiru f'dan il-Katidral. Lis-Sinjura Ursula, jiena personalment inqabbilha ma' Santa Monika għalkemm fuq hajja differenti, imma t-tnejn offrew hajjithom b'kull sagrificiċċju w'uġiġh ta' qalb, biex uliedhom waslu fejn waslu.

Dun Ġużepp, il-maġħżul minn Alla

Wiehed ikollu jammetti, li Monsinjur Ġużeppi De Piro kien maġħżul minn Alla. Hu wieġeb għas-sejha ta' "Saċerdot għal dejjem". Il-mixja tiegħu ma' kinetx faċli: qtiegħ tal-Qalb, mard, imwiet ta' missieru u ta' xi wħud

ikompli f'paġna 4

ikompli minn paġna 3

minn hu u għalkemm kienu sinjuri kbar, xorta waħda kellu l-problemi u sagrafiċċji personali.

Kif għedt hawn fuq, Mons Ġuzeppi De Piro kien membru attiv f'din il-Fratellanza wisq antika ta' San Ġuzepp. Kien ipprofessa fl-Arcikonfraternità ta' San Ġuzepp, fl-10 ta' Ottubru 1909. Kien jagħmel diversi konferenzi dwar San Ġuzepp fl-Oratorju Ġuzeppin tar-Rabat. Mhux l-ewwel darba li kien ibassar li fil-futur l-istatwa ta' San Ġuzepp wisq antika li fil-futur għad trid tiġi inkurunata. Fil-fatt dan ġara aktar minn 30 sena wara, jiġifieri fl-1963.

Mhix il-linja tiegħi li nikteb il-mixja ta' mitt sena ta' din is-Soċjetà Reliġjuża, imma hu fatt li fil-preżent dawn is-Saċerdoti għandhom id-djar tagħhom



Dun Santo de Marchesi De Piro D'Amico Inguanez. Miet fid-19 ta' Lulju 1929. Ipprofessa fl-Arcikonfraternità ta' San Ġuzepp fis-17 ta' Marzu 1898.

f'diversi postijiet, f'Malta; fir-Rabat, Birkirkara, Santa Venera, u ż-Żebbuġ Għawdex. Barra minn xtutna nsibu lil dawn is-saċerdoti fid-djar fl-Awstralja, il-Kanada, il-Perù, fil-Pakistan, fil-Filippini u fl-Italja.

Informazzjoni

Għal min interessah l-istorja tal-familja nobbli ta' Mons. Ġuzeppi De Piro, kif ukoll dwar il-mixja tas-Socjetà Missjunarja ta' San Pawl, għandu jakkwista u jaqra ż-żewġ volumi miktubin mill-istoriku u awtur ta' hafna pubblikazzjonijiet Patri Alexander Bonnici ofm. Conv. u hafna kotba oħra u letteratura fuq l-istess suġġett, miktubin minn Dun Anton Sciberras mssp, Viċi Postulatur tal-Kawża ta' Mons. Ġuzepp De Piro.

L-Arcikonfraternità ta' San Ġuzepp fil-Kollegġjata ta' San Pawl

Ta' kull sena, fid-29 ta' Ġunju, fil-Katidral ta' Malta, tkun iċċelebrata s-solennità tal-Martirju tal-Appostli, San Pietru u San Pawl. Filgħodu, qabel ma tkun iċċelebrata l-Ewkaristija Mqaddsa, b'konċelebrazzjoni mill-Kapitlu Metropolitan, issir purċissjoni (mhix transulazzjoni) mill-Katidral għall-Kollegġjata ta' San Pawl fir-Rabat. Tkun purċissjoni solenni biċ-ċelebrant prinċipali I-E.T. Mons Arcisqof Pawlu Cremona, assistit mill-Kapitlu tal-Katidral, seminaristi, abbatini, u l-unika Fratellanza tkun dik ta' l-Arcikonfraternità ta' San Ġuzepp tar-Rabat tal-Imdina.

L-Arcisqof Mons. Pawlu Cremona assistit minn żewġ monsinjuri waqt l-antifona 'Sancte Pauli Apostoli' mill-Kor tal-Kappella tal-Katidral.



L-Arcikonfraternità ta' San Ġuzepp u l-Għaqda Mużikali L'Isle Adam



29 ta' Ġunju 2010, festa tal-Martirju tal-Appostli San Pietru u San Pawl, li tkun iċċelebrata fil-knisja Katidrali ta' Malta fl-Imdina. Il-Banda l'Isle Adam ta' kull sena tagħmel il-Programm Annwali tagħha. Din is-sena, qed tfakkar il-150 sena mit-waqf uffiċjali tagħha.

Fir-ritratt jidher, is-Segretarju tal-Fratellanza ta' San Ġuzepp, Anthony Casha, iżomm platin dekorat tal-fidda, li ġie rregalat lill-President tal-Banda L'Isle Adam, Massimo Azzopardi, mir-rettur tal-Fratellanza, Dominic Micallef, li jidher qed jagħmel l-indirizz tiegħu. Hemm ukoll is-Segretarju tal-Kazin tal-Banda, Neville Muscat.

Nota: Qed nuru l-emblema mill-original ta' kif għandha tkun l-arma uffiċjali tal-Kazin tal-Banda L'Isle Adam.

